



இளைஞர்களுக்கு வழி விடுவோம்! (7)

இளைஞர்கள் - புகழ்மிகு வரலாற்றின் பொன்னேடுகள்!

கலைஞர் கடிதம்!... முதல் பக்கத் தொடர்ச்சி

இளம் பிராயத்திலேயே அவர் எழுச்சி முரசு! புரட்சிக் கனல்! இனங்கண்டு எதிரிகளை வீழ்த்திக் காட்டும் மூளைக்குச் சொந்தக்காரர்! இருளில் சர்வாதிகாரியாகவும், வெளிச்சத்தில் ஐனநாயக வாதியாகவும்

இரட்டை வேட அரசியல் நடத்திய 'பாடிஸ்டா' எனும் பசுத்தோல் வேங்கை! அந்த விலங்கின் வேஷத்தைக் கலைக்கத் துணிந்து, அதற்கோர் அணியைத் தயாரித்துப் போரிட்டுத் தோல்வியுற்று, சிறைப்பட்டு, நீதி மன்றத்தில் நிறுத்தப்பட்ட போது தான்

"வரலாறு என்னை விடுதலை செய்யும்" எனும் வரலாறுகளின் சரித்திரப் புத்தகத்தில் வையம் புகழ் சித்திரமாகப் புதிய கவத்தார், காஸ்ட்ரோ!

பாடிஸ்டா ஆட்சியில் பிடலுக்கு பதினைந்தாண்டு சிறை என்றதும் - பற்றி வயிரிந்த மக்களின் புரட்சி நெருப்புக்கு, ௩௫ கொடுக்க முடியாமல் இரண்டே ஆண்டுகளில் சிறைக் கதவு திறந்தது, சிங்கம் வெளியே வந்தது - அந்த சிங்கத்துக்கோர் சிறுத்தை துணை சேர்ந்தது

அதன் பெயர்தான் சேகுவேரா! தங்கத் தம்பியாம் ராஸ் காஸ்ட்ரோவையும், தம்பி போன்ற சேகுவேராவையும், அங்கம் வகிச்சச் செய்து ஆர்த்தெழுந்து போரிட்டு முன்னேறவே, பாங்குமுற்ற பாடிஸ்டா பயந்து நடுங்கி இனி

கியூபா மக்களிடம் தன் சேடடைகள் செல்லாதென்று நீயும் வா என்று ஆணவத்தையும் அழைத்துக் கொண்டு, நாட்டை விட்டே ஓடி விட்டான்! நல்லாட்சி மலர வழி விட்டு! கேட்கைக் களைந்தெறிந்த காஸ்ட்ரோ, தலைமை வழி காட்டியானார்! கடமைமயம் பொறுப்பும் வந்தவுடன் கடந்த காலத்தை மறந்து விட்டால், சோதனைகளை சந்தித்து மறைந்த ஐரோப் மார்க்சியின் தலைமைக்கும், சாதனைகள் புரிந்து மறைந்த

சிபாசின் வழிகாட்டுதலுக்கும், மதிப்பும் மரியாதையும் அளித்திட மறக்காத மாவீரர் தான் பிடல் காஸ்ட்ரோ!

'கியூபா' சின்னஞ் சிறிய நாடு! ஆயிரக்கணக்கான தீவுகள் கொண்ட அழகிய தேன் கூடு! தேன் கூடென்று ஏன் சொல்கிறேன் தெரியுமா? தெரியாமல் அமெரிக்கா கைவக்கும் போதெல்லாம் கொட்டி விடும் தேனீக்கள் கியூபாவின் மக்கள் - அந்தக் கூடு காக்கும் காவல்காரர் தான் பிடல் காஸ்ட்ரோ!

நல்வாழ்வுச் சட்டங்கள் பலவும் - மக்கள் நலம் பெருக்கும் சாதனைகள் பலவும் இவ்வாழ்வையும் துறந்து இலட்சியத்துக்காக வாழ்ந்திடும் காஸ்ட்ரோவின் புகழ்மிகு வரலாற்றின் பொன்னேடுகளாய் புதிய புதிய பக்கங்களாய்ப் புரண்டு கொண்டேயிருக்கின்றன. உலகின் சர்க்கரைக் கிண்ணம் எனப் பேசுமளவுக்குக் கரும்பு வயல்களைக் கொண்ட கியூபாவில் சர்க்கரை வாங்குவதையே நிறுத்தி, பொருளாதாரச் சரிவு ஏற்படுத்த அமெரிக்கா ஆயத்தமானபோது; சீனாவும், சோவியத்தும் தான் சிறுநக நாடுகளாய்க் காஸ்ட்ரோவுக்கு கை கொடுத்த கதை உலகறியும்!

"வாழை, தென்னை மரங்களான வலிமைமிகு துதிக்கையால் யானை முறித்துப் போட்டு விடும் அந்த யானை போன்றதே அமெரிக்கா" என்றனர்.

அதற்கு காஸ்ட்ரோ அஞ்சி நடுங்கவில்லை. வாழை மரம், தென்னை மரங்களை, யானை, வாயிலே போட்டுக் கொள்ளலாம் எனினாக! ஆனால், அங்குசத்தையான விழுங்க முடியுமா?

அங்குசந்தான் கியூபா! அமெரிக்க யானைக்கு! வெள்ளி விழா ஐ.நா. சபைக்கு நடந்த போது - பல நாடுகளின் தலைவர்களுக்கு மத்தியில் முப்பத்திரண்டு வயது நிரம்பிய சிவப்பு நட்சத்திரமாக மூதுபெரும் தலைவர்களால் பாராட்டப் பெற்றவர் பிடல் காஸ்ட்ரோ முதற்கட்டமாக ஸ்பெயின் நாட்டின் காலனி கியூபா - அடுத்த கட்டம் அமெரிக்காவின் காலுக்கு அணியாக ஆக வேண்டும் கியூபா என்று ஆதிக்கியுமிடின் முனைந்த போது, அது தான் முடியாது! அந்தக் காலையே முடமாக்குவோமென்று - மக்களைத் திரட்டினார் பிடல் காஸ்ட்ரோ - மலைப்பற்ற ஏகாதிபத்தியவாதிகள், பின்னங்கால் பிடரியில் இடிபட ஓடினர் என்றால், அது பிடல் காஸ்ட்ரோவின் உறுதிக்கும் - அவரைப் பின்பற்றும் மக்களின் மகத்தான சக்திக்கும், பின்பலமாய் மார்க்சின் தத்துவம் இருப்பதற்கும் - அடையாளம் என்பதை இந்த அவையோரும் அறிவீர் அடியேனும் அறிவேன் -

இவ்வாறு அந்த மாநாட்டில் என்னால் புகழப்பட்ட பிடல் காஸ்ட்ரோ, அவரது இருபத்தோராவது வயதில், ஹவானா தன்னாட்சிப் பல்கலைக் கழகத்தில் சட்டக் கல்லூரியில் பயின்று வந்தார். பிடல் 400 மீட்டர் ஓட்டப்பந்தயத்திலும், உயரம் தாண்டுவதிலும் பிறரைத் தோற்கடித்தவர். எனவே, மாணவர்கள் மத்தியில் கவர்ச்சியுள்ள ஒருவராகவே இருந்தார். ஆனால், நான்கு பேரோடு சேர்ந்து வேலை செய்யும் பக்குவம் பெறாதவராக இருந்ததால், அவர் தனித்தே நடமாடிக் கொண்டிருந்தார். கம்யூனிஸ்ட் மாணவர்கள் உட்பட எல்லோரும் அவருடன் நடபாகப் பழகுவது வழக்கம். பிடல் சட்டக் கல்லூரியில் இறுதி வகுப்பில் படித்துக் கொண்டிருந்த போது, ஏராளமான புத்தகங்களை வாங்கிப் படிக்கும் வழக்கமுடையவராக இருந்தார். இந்த பருவத்தில் அவர்

மார்க்ஸ், ஏங்கல்ஸ், லெனின் நூல்களை நிறையப் படித்தார்.

ஆர்த்தோடக்சோ கட்சி அலுவலகத்திற்கு நாள்தோறும் பிடல் போய் வந்தார். இளைஞர்கள் கூட்டம் இவரைச் சுற்றியே வளையமிட்டது. "இந்தத் தேர்தல் நாடகங்கள் மூலம் கியூபாவை என்னைக்கும் விடுவிக்க முடியாது. இப்போதுள்ள அரசியல் சட்டத்தை வைத்துக் கொண்டு, எந்த அடிப்படையிலும் மாற்றத்தையும் கொண்டு வர முடியாது. புரட்சி ஒன்றுதான் வழி. புரட்சியின் மூலம் அமைமயம் அரசினால்தான் ஏழைகளை வாழ்விக்க முடியும்" என்று பேசிவந்தார். ஆர்த்தோடக்சோ கட்சியின் முக்கியப் பிரச்சாரகர்களில் இவரும் ஒருவராக ஆனார். பின்னர், ஆர்த்தோடக்சோ கட்சியை விட்டு விலகி, புரட்சிகர இளைஞர் குழுக்களை உருவாக்கினார். சான்டி யாகோ நகரின் ஒதுக்குப் புறத்தில் இருந்த, மொன்கடா இராணுவ முகாமை 123 போராளிகளுடன் தாக்குதல் நடத்திய போது பிடல் காஸ்ட்ரோவுக்கு இருபத்தி ஏழு வயதுதான். அந்த தாக்குதல் தோல்வியுற்று மலைகளில் தலைமறைவாக அலைந்தபோது, கைது செய்யப்பட்டு நீதிமன்றத்தில் நிறுத்தப்பட்டார். அவர் தானே வழக்கில் வாதாடினார். காஸ்ட்ரோவை விசாரிப்பதற்காக ஏற்பாடு செய்யப்பட்ட நீதிமன்றம் ஒரு இராணுவ நீதிமன்றம். இவர் நீதிமன்றத்தில், "நீதிபதி அவர்களே, இப்பொழுது நடைபெறும் அரசு ஐனநாயக முறைப்படி தேர்ந்தெடுக்கப்பட்டதல்ல. இது சட்டவிரோத அரசு. நானும், எனது தோழர்களும் இதனை எதிர்க்கிறோம். பள்ளியில் படிக்கும்போது தாய்நாட்டை நேசிக்கும்படி கற்பிக்கப்பட்டோம். சட்டம் பயிலும்போது சட்டமீறாததை எதிர்க்கற்பிக்கப்பட்டோம். இதன்படி சட்ட விரோத அரசை, தூக்கி யெறியப் போராடினோம். எங்களுக்கு இராணுவ சர்வாதிகாரியை தூக்கியெறிய வழியில்லாமல் போய்விட்டது. தேர்தல் நடந்திருந்தால் தேர்தல் மூலம் தோற்கடிக்க வாப்புகு கிடைத்திருக்கும். தேர்தலை ரத்து செய்துவிட்டார். நாடாளுமன்றத்தைக் கலைத்து விட்டு, இராணுவத்தின் உதவியுடன் ஆட்சியைக் கைப்பற்றிக் கொண்டார். நாட்டையும், மக்களையும் காக்க நாங்கள் போராடுகிறோம்" என்று பிடல் காஸ்ட்ரோ வாதாடியது இன்றைக்கும் புகழ்பெற்று விளங்குகின்றது.

நீதிமன்றத்தில் காஸ்ட்ரோ வெளிப்படுத்திய கருத்துகளால் அவரது புகழ் கியூபா முழுவதும் பரவியது. பலர் விடுதலை பெற்றனர். ஆனாலும், காஸ்ட்ரோவுக்கு 15 ஆண்டுகள் கடுங்காவல்

தண்டனை விதித்துத் தீர்ப்புக் கூறினர். சிறை அமைந்த பைன்ஸ்தீவு, கியூபாவின் கடலில் இருந்து 50 மைல் தொலைவில் அமைந்திருந்தது. தன்னையும், தனது தோழர்களையும் தயாரித்துக் கொள்ளும் பிடல் மாற்றி அமைத்துக் கொண்டார். மக்களிடம் ஏற்பட்ட மாபெரும் எழுச்சியால் பிடல், 1955ஆம் ஆண்டில், அதாவது அவரது இருபத்தொன்பதாவது வயதில் விடுதலை செய்யப்பட்டார்.

பைன்ஸ் தீவுச் சிறையிலிருந்து மீண்ட பிடல் காஸ்ட்ரோ மெக்சிகோ சென்றார். அங்கிருந்தபடியே புரட்சிக்குத் தயார் செய்தார். ஆள் வசதி, பண வசதி எதுவுமின்றி, தன்னம்பிக்கையுடன் இயங்கி கியூபாவிலிருந்தும், பிற பகுதிகளிலிருந்தும் நிதியையும், ஆட்களையும் திரட்டினார். கியூபா, மெக்சிகோ, அமெரிக்கா ஆகிய மூன்று இடங்களில் ஆயுதப் பயிற்சி பெற்ற குழுக்களை உருவாக்கினார். 1956, நவம்பர் 26 இல் கிரான்மா என்ற படகில் 81 பேர் ஆயுதங்களுடன் கியூபா வந்து சேர்ந்தனர். இராணுவ முகாமைத் தாக்கி பாடிஸ்டா இராணுவத்திற்குப் பெரும் சேதத்தை விளைவித்தார். பாடிஸ்டா இராணுவத்தினரே பிடலுக்கு ஆதரவாக திரண்டனர். பிடல் காஸ்ட்ரோ தலைமையிலும், அவரது தம்பி ராஸ் காஸ்ட்ரோ, ஆருயிர் நண்பன் சேகுவாரா ஆகியோர் தலைமையிலும் மூன்று பிரிவுகளாகப் பிரிந்து போரிட்டு சான்டியாகோவைக் கைப்பற்றி ஹவானா நோக்கி முன்னேறினர். 1958, டிசம்பரில் பாடிஸ்டா நாட்டை விட்டு ஓடினார். புரட்சி வெற்றி அடைந்தது. பிடல் தனது முப்பத்தி இரண்டாவது வயதில் பிரதமராகப் பொறுப்பேற்றார். இவ்வாறு அந்தச் சின்னஞ்சிறிய நாட்டில், புரட்சிக்காரராக மலர்ந்து மணம் கமழத் தொடங்கினார். அந்த மாவீரன் இன்று வாழ்கிறார் என்றாலும், வாடிக்கொண்டு தான் இருக்கிறார் அவருடைய உடல்நலிவு காரணமாக! நலிவு நீங்கி நாடு மதித்திட, நாளிலும் போற்றிட, அவருக்கு வாழ்த்துச் சொல்லி, அவரது உயிருக்குயிராய் இருந்த உத்தமத் தோழர் சேகுவாராவின் வாழ்க்கை வரலாற்றின் சில பக்கங்களை புரட்டிக் காட்டாவிட்டால் கியூபாவின் புரட்சி வரலாறு முழுமையானதாக ஆகாது என்பதால், அந்த உத்தமத் தோழரைப் பற்றியும் ஒருசில வார்த்தைகள் நானை!

அன்புள்ள

மு.க.

(முரசொலி - 14.11.2007)

தமிழக கோயில் பிரசாதங்கள் காஷ்மீரிலும் கிடைக்கும்!

சிலர் பாராட்ட மனம் இல்லை என்றாலும் - சேற்றை வாரி இறைக்காமல் இருங்கள்!

சென்னை, நவ.29-
தினகரன் நாளேடு தலை யங்கத்தில் தமிழக அரசு பராமரிக்கும் இந்து சமய அறநிலையத் துறையின் சாதனைகளை கூறி, முதல் வரின் நடவடிக்கை குறித்து பாராட்டியும் அதை தவறாக விமர்சிக்கும் சிலருக்கு அறிவுரையும் வழங்கி உள் எழுது.

அது வருமாறு:-
அரசு பொறுப்பேற்ற 30 மாதங்களில் சத்திமில்லாமல் ஆயிரத்துக்கும் மேற்பட்ட கோயில்களுக்கு கும்பாபி ஷேகமும், ரூ.5 ஆயிரம் கோடி கோயில் நிலங்களும் மீட்டப்பட்டுள்ளது. பல சிறப்பான புதிய திட்டங்களை தமிழக அரசு அறிவித்து பொதுமக்களின் மனதில் இடம் பிடித்து விட்டதாக ஆன்மிகவாதிகள் பலரும் பாராட்டுகின்றனர். பல ஆண்டுகளாக கும்பாபி ஷேகம் நடத்தாத கோயில்களை தற்போதைய தமிழக அரசு இனம் கண்டு அதனை புனரமைத்து கும்பாபி ஷேகம் நடத்தி வருகிறது. ஒரு கோயிலை புனர்நிர்மாணம் செய்வது என்பது மிகச்சிறந்த பணி. அந்தக் கோயிலுக்கு கும்பாபி ஷேகம் நடத்துவது என்பது மிகப்பெரிய பணிகளில் ஒன்று.

தமிழக அரசு, தமிழகத் தில் இதுவரை 1,140 கோயில்களுக்கு கும்பாபி ஷேகம் நடத்தி உள்ளது. 5 ஆண்டுகளுக்குள் 20 ஆயிரம்

கோயில்களில் கும்பாபி ஷேகம் நடத்த இலக்கு நிர்ணயித்து, அதற்கான தீவிர பணிகளை மேற்கொண்டு வருகிறது. கடந்த 2021ம் ஆண்டு மே மாதம் தமிழ்நாட்டில் திமுக ஆட்சி அமைந்த பிறகு, இந்து சமய அறநிலையத்துறைக்குப் புத்தியூர் கொடுக்கப்பட்டு ஏராளமான பணிகள் செய்யப்பட்டு வருகிறது. இந்துக்களுக்கு எதிரான அரசு என்ற விமர்சனம் தவிடு பொடியாகும் அளவுக்கு இந்து சமய அறநிலையத்துறை சார்பில் கோயில்களில் பல்வேறு பணிகள் சத்திமில்லாமல் நடந்து வருகிறது.

இந்து மதத்திற்கு அரசு எதிரி இல்லை, திரிகள் என்றும், முதல்வர் மு.க.ஸ்டாலின் ஆட்சிக்காலத்தில் இந்து சமய அறநிலையத்துறையின் காலம் பொற்காலமாக இருக்கும் என பெருமைப் பட அகத்துறையின் அமைச்சர் சேகர்பாபு பெருமித்துத் துடன் கூறியுள்ளார். 48 முது நிலை கோயில்களை ஒருங்கிணைத்து சிடிடி.வி சேம ராக்கள் மூலம் கண்காணிக்கப்படுகிறது. மகா சிவராத்திரி திருவிழா, நவராத்திரி கொலு கொண்டாட்டம், ஆடி மாதம் அம்மன் கோயில் சுற்றுலா, புரட்டாசி மாதம் பெருமான் கோயில்கள் சுற்றுலா, கந்த சஷ்டி முருகன்

திருக்கோயில் அறப் பணிகள், திருக்கோயிலுக்கு சொந்தமான பல ஆயிரம் கோடி மதிப்புள்ள நிலங்கள் மீட்கப்பட்டது. கோயில்கள் பெயரில் மீண்டும் பட்டா மறுதல் செய்யும் பணிகளும் தொடர்ந்து முழு வீச்சில் நடைபெற்று வருகிறது.

தமிழக அரசு பொறுப்பேற்ற 30 மாதங்களில் 653 கோயில்களுக்கு சொந்தமான ரூ.5,171 கோடி மதிப்பிலான 5,721.19 ஏக்கர் நிலங்கள் ஆக்கிரமிப்பிலிருந்து மீட்கப்பட்டுள்ளது. தமிழக திருக்கோயில்களின் பிரசாதங்கள் காஷ்மீரிலும் பத்தர்கள் வாங்கலாம் என்ற அடிப்படையில் தபால் துறை மூலம் பிரசாதம் வழங்கப்படும் திட்டமும் சிறப்பாக சென்று கொண்டிருக்கிறது. புகழ் பெற்ற தலங்களில் விஜய் தரிசனம் ரத்து, ஏழை, பணக்காரன் என இல்லாமல் அனைவருக்கும் சமமான சுவாமி தரிசனம் என ஆன்மீகவாதிகள் பாராட்டும் அரசை, சிலர் பாராட்ட மனம் இல்லை யென்றாலும் சேற்றை வாரி இறைக்காமல் இருக்கலாம்.

இவ்வாறு தமிழக இந்து சமய அறநிலையத் துறையை விமர்சிப்பவர்களுக்கு அறிவுரை வழங்கி யுள்ளது.



‘வாட்ஸ் அப்’பில் வலம் வருவது!



ஆண் கொசு : டார்லிங் உனக்காக ஒரு சிங்கத்தையே வேட்டையாடி கொண்டு வருவேன்



பெண் கொசு : ஏகே ஏகே போய் தூங்கு ...



ஆண் கொசு : கண்ணே ! உனக்காக ஒரு யானையையே அடிச்சு கொண்டு வந்து கொடுப்பேன்



பெண் கொசு : சரி .. சரி ... மொதல்ல தூங்க போ டார்லிங்...



ஆண் கொசு : உன்ன நா மெர்சிடஸ் கார்ல உட்கார வெச்சு பாரீஸ் ரோட்ல சத்தி காண்பிப்பேன் ...



பெண் கொசு : என் மேல உனக்கு எவ்வளவு லவ்னு புரியுது டியர்... காலையில் பேசலாம் போய் தூங்கு ...



ஆண் கொசு : நீ என்ன நம்ப மாட்டியா .??? நாளைக்கு உனக்கு 100 கிராம்ல தங்க செயின், வைரத்துல நகை போடுவேன் பாரு ...



பெண் கொசு : நா நம்புறே டியர் ... நீ இப்போ தூங்க போ ...



ஆண் கொசு : உலகமே திரும்பி பாக்கற மாதிரி உன் அக்கவுன்ட்ல ரூ.15,00,000 போடுவேன் பாரு ...



இப்போது ஆண் கொசுவை உங்கி அறைந்த பெண் கொசு ...



BPKாரன கடிச்சுட்டு இங்க வந்து ஊறாதேனு எத்தன தடவ சொல்லி இருக்குறேன்.....!!!!???

